
Shantipatha

शान्तिपाठः

Document Information

Text title : shaantipaatha from diff upanishads

File name : shaantipaatha.itx

Category : veda

Location : doc_veda

Transliterated by : Rajagopala Iyer, Sunder Hattangadi

Proofread by : Rajagopala Iyer, Sunder Hattangadi

Latest update : December 27, 1997, March 22, 2019

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 24, 2026

sanskritdocuments.org

शान्तिपाठः

सस्वराः शान्तयः

१ कृष्णयजुर्वेद (कठोपनिषत्, माण्डुक्योपनिषत्, श्वेतश्वतारोपनिषत्)

ॐ सह नाववतु । सह नौ भुनक्तु ।

सह वीर्यं करवावहै ।

तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ।

२ कृष्णयजुर्वेद तैत्तिरीयोपनिषत्

ॐ शं नो मित्रः शं वरुणः । शं नो भवत्वयमा । शं न इन्द्रो

बृहस्पतिः । शं नो विष्णुरुक्रमः । नमो ब्रह्मणे । नमस्ते वायो ।

त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं

वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् ।

अवतु वक्तारम् ॥ ॐ शान्तिः शान्तिः शान्तिः ॥

३ अथर्ववेद प्रश्नोपनिषत् मुण्डकोपनिषत् माण्डुक्योपनिषत्

ॐ भद्रं कर्णेभिः शृणुयाम देवाः ।

भद्रं पश्येमाक्षभिर्यजत्राः ।

स्थिरैरङ्गैस्तुष्टुवाꣳसस्तनूभिः ।

व्यशेम देवहितं यदायुः ।

स्वस्ति न इन्द्रो वृद्धश्रवाः ।

स्वस्ति नः पूषा विश्ववेदाः ।

स्वस्ति नस्तार्क्ष्यो अरिष्टनेमिः ।

स्वस्ति नो बृहस्पतिर्दधातु ।

ॐ शान्तिः शान्तिः शान्तिः ॥

४ ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः ।
नमो वाचे नमो वाचस्पतये नमो विष्णवे बृहते करोमि ॥ ॐ शान्तिः
शान्तिः शान्तिः ॥

५ ॐ यश्छन्दसामृषभो विश्वरूपः ।

छन्दोभ्योऽध्यमृताथसम्बभूव । स मेन्द्रो मेधया
स्पृणोतु । अमृतस्य देवधारणो भूयासम् । शरीरं
मे विचर्षणम् । जिह्वा मे मधुमत्तमा । कणाभ्यां
भूरिविश्रुवम् । ब्रह्मणः कोशोऽसि मेधया पिहितः । श्रुतं
मे गोपाय । ॐ शान्तिः शान्तिः शान्तिः ॥

६ ॐ तच्छं योरावृणीमहे । गातुं यज्ञाय । गातुं यज्ञपतये । दैवीं
स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् । शं नो
अस्तु द्विपदे । शं चतुष्पदे ॥ ॐ शान्तिः शान्तिः शान्तिः ॥

७ ॐ नमो वाचे या चोदिता या चानुदिता तस्यै वाचे नमो नमो वाचे नमो
वाचस्पतये नम ऋषिभ्यो मन्त्रकृद्भ्यो मन्त्रपतिभ्यो मामामृषयो
मन्त्रकृतौ मन्त्रपतयः परादुर्माऽहमृषीन्मन्त्रकृतौ
मन्त्रपतीन्परादां वैश्वदेवीं वाचमुद्यास शिवामदस्तां जुष्टां
देवेभ्यः शर्म मे द्यौः शर्मपृथिवी शर्म विश्वमिदं जगत् ।
शर्म चन्द्रश्च सूर्यश्च शर्म ब्रह्मप्रजापती । भूतं वदिष्ये
भुवनं वदिष्ये तेजो वदिष्ये यशो वदिष्ये तपो वदिष्ये ब्रह्म वदिष्ये
सत्यं वदिष्ये तस्मा अहमिदमुपस्तरणमुपस्तृण उपस्तरणं
मे प्रजायै पशूनां भूयादुपस्तरणमहं प्रजायै पशूनां भूयासं
प्राणापानौ मृत्योर्मापातं प्राणपानौ मा मा हासिष्टं मधु मनिष्ये मधु
जनिष्ये मधु वक्ष्यामि मधु वदिष्यामि मधुमतीं देवेभ्यो वाचमुद्यास
शुश्रूषेण्यो मनुष्येभ्यस्तं मा देवा अवन्तु शोभायै पितरोऽनुमदन्तु
॥ ॐ शान्तिः शान्तिः शान्तिः ॥

८ ऋग्वेद

ऋजुनीती नो वरुणो मित्रो नयतु विद्वान् ।
 अर्यमा देवैः सजोषाः ॥ १.०९०.०१
 ते हि वस्वो वसवानास्ते अप्रमूरा महोभिः ।
 व्रता रक्षन्ते विश्वाहा ॥ १.०९०.०२
 ते अस्मभ्यं शर्म यंसन्नमृता मर्त्येभ्यः ।
 बाधमाना अप द्विषः ॥ १.०९०.०३
 वि नः पथः सुविताय चियन्त्विन्द्रो मरुतः ।
 पूषा भगो वन्द्यासः ॥ १.०९०.०४
 उत नो धियो गोअग्राः पूषन्विष्णावेवयावः ।
 कर्ता नः स्वस्तिमतः ॥ १.०९०.०५
 मधु वाता ऋतायते मधु क्षरन्ति सिन्धवः ।
 माध्वीर्नः सन्त्वोषधीः ॥ १.०९०.०६
 मधु नक्तमुतोषसो मधुमत्पार्थिवं रजः ।
 मधु द्यौरस्तु नः पिता ॥ १.०९०.०७
 मधुमान्नो वनस्पतिर्मधुमाँ अस्तु सूर्यः ।
 माध्वीर्गावो भवन्तु नः ॥ १.०९०.०८
 शं नो मित्रः शं वरुणः शं नो भवत्वर्यमा ।
 शं न इन्द्रो बृहस्पतिः शं नो विष्णुरुरुक्रमः ॥ १.०९०.०९
 ९ ऋग्वेद ऐतरेयोपनिषत् ।

ॐ वाङ्मे मनसि प्रतिष्ठिता मनो मे वाचि
 प्रतिष्ठितमाविरावीर्म एधि वेदस्य म आणीस्थः श्रुतं मे मा
 प्रहासीरनेनाधीतेनाहोरात्रान् सन्दधाम्यृतं वदिष्यामि सत्यं वदिष्यामि
 तन्मामवतु तद्वक्तारमवत्ववतु मामवतु वक्तारमवतु वक्तारम् ॥

ॐ शान्तिः शान्तिः शान्तिः ॥

१० शुक्लयजुर्वेद ईशावास्योपनिषत् बृहदारण्यकोपनिषत्

ॐ पूर्णमदः पूर्णमिदं पूर्णात्पूर्णमुदच्यते । पूर्णस्य
 पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

११ रुद्रप्रश्नः

ॐ इडा देवहर्मनुर्यज्ञनीर्बृहस्पतिरुक्थामदानि

शं सिषद्विश्वेदेवाः सूक्तवाचः

पृथिवीमातर्मा मा हि सीर्मधु मनिष्ये

मधु जनिष्ये मधु वक्ष्यामि मधु वदिष्यामि

मधुमतीं देवेभ्यो वाचमुद्यासं शुश्रूषेण्यां

मनुष्यभ्यस्तं मा देवा अवन्तु शोभायै

पितरोऽनुमदन्तु ॥

ॐ शान्तिः शान्तिः शान्तिः ॥

१२ घोषाशान्तिः

ॐ शं नो वातः पवतां मातरिश्वा शं नस्तपतु सूर्यः । अहानि शं भवन्तु

नशशं रात्रिः प्रति धीयताम् । शमुषानो व्युच्छतु शमादित्य उदेतु नः ।

शिवा नशशन्तमाभव सुमृडीका सरस्वति ।

माते व्योम सन्दृशि । इडायैवास्त्वसि वास्तु मद्वास्तुमन्तो भूयास्म

मा वास्तो-श्छिथ्स्मह्यवास्तुस्स भूयाद्योऽस्मान्द्वेष्टि यं च वयं द्विष्मः ।

प्रतिष्ठसि प्रतिष्ठावन्तो भूयास्ममा

प्रतिष्ठया-श्छिथ्स्मह्यप्रतिष्ठस्स भूयाद्योऽस्मान्द्वेष्टि यं च वयं

द्विष्मः । आवातवाहि भेषजं विवातवाहि यद्रपः । त्वं हि विश्वभेषजो

देवानां दूत ईयसे । द्वाविमौ वातौ वात आसिन्धोरापरावतः ॥

दक्षं मे अन्य आवातु परान्योवातु यद्रपः । यद्दोवातते

गृहेऽमृतस्य निधिर्हितः । ततो नो देहि जीवसे ततो नो धेहि भेषजम्

। ततो नो मह आवाह वात आवातु भेषजम् ।

शम्भूर्मयोभूनां हृदेप्रण आयूषि तारिषत् । इन्द्रस्य गृहोऽसि तं

त्वा प्रपद्ये सगुस्साश्वः । सह यन्मे अस्ति तेन । भूः प्रपद्ये भुवः

प्रपद्ये सुवः प्रपद्ये भूर्भुवस्सुवः प्रपद्ये वायुं प्रपद्येनार्तां

देवतां प्रपद्येऽश्मानमाखणं प्रपद्ये प्रजापतेर्ब्रह्मकोशं

ब्रह्मप्रपद्य ॐ प्रपद्ये ।

अन्तरिक्षं म उर्वन्तरं बृहदग्नयः पर्वताश्च यया वातः
 स्वस्त्या स्वस्तिमान्तया स्वस्त्या स्वस्तिमानसानि ।
 प्राणापानौ मृत्योर्मापातं प्राणापानौ मा मा हासिष्टं मयि मेधां मयि
 प्रजां मय्यग्निस्तेजो दधातु मयि मेधां मयि प्रजां मयीन्द्र इन्द्रियं
 दधातु मयि मेधां मयि प्रजां मयि सूर्यो भ्राजो दधातु ॥
 द्युभि-रक्तुभिः परिपातमस्मानरिष्टेभिरश्विना सौभगेभिः । तन्नो
 मित्रो वरुणो मामहन्तामदितिः सिन्धुः पृथिवी उतद्यौः । कयानश्चित्र
 आभुवदूती सदावृधस्सखा ।
 कयाशचिष्टया वृता । कस्त्वा सत्यो मदानां म हिष्टो मथ्सदन्धसः ।
 दृढा चिदारुजे वसु । अभीषुणस्सखीनामविता जरितृणाम् ।
 शतं भवास्यूतिभिः । वयस्सुपर्णा उपसेदुरिन्द्रं प्रियमेधा ऋषयो
 नाधमानाः । अपध्वान्तमूर्णुहि पूर्धिचक्षुर्मुमुग्ध्यस्मन्निधयैव
 बद्धान् ।
 शं नो देवीरभिष्टय आपो भवन्तु पीतयै । शंयोरभिस्रवन्तु नः ॥
 ईशानावायोणां क्षयन्तीश्वर्षणीनाम् । अपो याचामि भेषजम् ।
 सुमित्रान आप ओषधयः सन्तु दुर्मित्रास्तस्मै भूयासुयोऽस्मान्द्वेष्टि
 यं च वयं द्विष्मः ।
 आपो हिष्टा मयोभुवस्ता न ऊर्जे दधातन । महेरणाय चक्षसे ।
 यो वः शिवतमो रसस्तस्य भाजयते ह नः । उशतीरिव मातरः ।
 तस्मा अरङ्गमामवो यस्य क्षयाय जिन्वथ । आपो जनयथा च नः ।
 पृथिवी शान्ता साग्निना शान्ता सामे शान्ता शुच शमयतु । अन्तरिक्षं
 शान्तं तद्वायुना शान्तं तन्मे शान्तं शुच शमयतु । द्यौश्शान्ता
 सादित्येन शान्ता सा मे शान्ता शुच शमयतु ।
 पृथिवी शान्तिरन्तरिक्षं
 शान्ति-द्यौ-श्शान्तिर्दिश-श्शान्ति-रवान्तरदिशा-श्शान्ति-रग्नि-
 श्शान्ति-र्वायु-श्शान्ति-रादित्य-श्शान्ति-श्चन्द्रमा-श्शान्ति-
 नक्षत्राणि-शान्ति-राप-श्शान्ति-रोषधय-श्शान्ति-

र्वनस्पतय-इशान्ति-गौ-इशान्ति-रजा-शान्ति-रश्व-इशान्तिः
पुरुष-इशान्ति-ब्रह्म-इशान्ति-ब्राह्मण-इशान्ति-इशान्ति-रेव
शान्ति-इशान्ति-मे अस्तु शान्तिः ।

तयाह ॐ शान्त्या सर्वशान्त्या मह्यं द्विपदे चतुष्पदे च शान्तिं करोमि
शान्तिर्मे अस्तु शान्तिः ॥

एह श्रीश्च हीश्च धृतिश्च तपो मेधा प्रतिष्ठा श्रद्धा सत्यं
धर्मश्चेतानि मोक्षिष्ठन्त-मनूत्तिष्ठन्तु मा माग् श्रीश्च हीश्च
धृतिश्च तपो मेधा प्रतिष्ठा श्रद्धा सत्यं धर्मश्चेतानि मा
मा हासिषुः ।

उदायुषा स्वायुषोदोषधीना ॐ रसेनोत्पर्जन्यस्य
शुष्मेणोदस्थाममृता ॐ अनु । तच्चक्षुर्देवहितं
पुरस्ताच्छुक्रमुचरत् ।

पश्येम शरदश्शतं जीवेम शरदश्शतं नन्दाम शरदश्शतं
मोदाम शरदश्शतं भवाम शरदश्शतं ॐ शृणवाम
शरदश्शतं प्रब्रवाम शरदश्शतमजीतास्स्याम शरदश्शतं
ज्योक् सूर्यं दृशे ।

य उदगान्महतोऽर्णवाद्ब्रिभ्राजमानस्सरिरस्य मध्याथ्समा वृषभो
लोहिताक्षस्सूर्यो विपश्चिन्मनसा पुनातु ॥

ब्रह्मणश्चोतन्यसि ब्रह्मण आणीस्थो ब्रह्मण आवपनमसि धारितेयं
पृथिवी ब्रह्मणा मही धारितमेनेन महदन्तरिक्षं दिवं दाधार
पृथिवी ॐ सदेवां यदहं वेद तदहं धारयाणि मामद्वेदोऽधि विस्त्रसत् ।
मेधामनीषे माविशता ॐ समीची भूतस्य भव्यस्यावरुध्यै
सर्वमायुरयाणि सर्वमायुरयाणि ।

आभिर्गीर्भिर्यदतो न ऊनमाप्यायय हरिवो वर्धमानः । यदा स्तोतृभ्यो
महि गोत्रा रुजासि भूयिष्ठभाजो अध ते स्याम । ब्रह्म प्रावादिष्म तन्नो
मा हासीत् ॥ ॐ शान्तिः शान्तिः शान्तिः ॥

ॐ सं त्वा सिञ्चामि यजुषा प्रजामायुर्धनं च ॥ ॐ शान्तिः शान्तिः शान्तिः ॥

१३ सामवेद केनोपनिषत् छान्दोग्योपनिषत्
 ॐ आप्यायन्तु ममाङ्गानि वाक्प्राणश्चक्षुःश्रोत्रम् ।
 अथो बलमिन्द्रियाणि च सर्वाणि ।
 सर्वं ब्रह्मोपनिषदं माऽहं ब्रह्मनिराकुर्याम् ।
 मा मा ब्रह्मनिराकरोदनिराकरणमस्तु ।
 अनिराकरणं मेऽस्तु ।
 तदात्मनि निरते य उपनिषत्सु धर्मास्ते मयि सन्तु ।
 ते मयि सन्तु ॥

ॐ शान्तिः शान्तिः शान्तिः ।
 ॐ शान्तिः शान्तिः शान्तिः ॥

निस्स्वराः शान्तयः

१ कृष्णयजुर्वेद (कठोपनिषत्, माण्डुक्योपनिषत्, श्वेतश्वतारोपनिषत्)

ॐ सह नाववतु । सह नौ भुनक्तु ।
 सह वीर्यं करवावहै ।
 तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ।

२ कृष्णयजुर्वेद तैत्तिरीयोपनिषत्

ॐ शं नो मित्रः शं वरुणः । शं नो भवत्वर्थमा । शं न इन्द्रो
 बृहस्पतिः । शं नो विष्णुरुक्रमः । नमो ब्रह्मणे । नमस्ते वायो ।
 त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं
 वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् ।
 अवतु वक्तारम् ॥ ॐ शान्तिः शान्तिः शान्तिः ॥

३ अथर्ववेद प्रश्नोपनिषत् मुण्डकोपनिषत् माण्डुक्योपनिषत्

ॐ भद्रं कर्णेभिः शृणुयाम देवाः ।
 भद्रं पश्येमाक्षभिर्यजत्राः ।
 स्थिरैरङ्गैस्तुष्टुवाꣳ सस्तनूभिः ।
 व्यशेम देवहितं यदायुः ।

स्वस्ति न इन्द्रो वृद्धश्रवाः ।
 स्वस्ति नः पूषा विश्ववेदाः ।
 स्वस्ति नस्ताक्षर्यो अरिष्टनेमिः ।
 स्वस्ति नो बृहस्पतिर्दधातु ।
 ॐ शान्तिः शान्तिः शान्तिः ॥

४ ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः ।
 नमो वाचे नमो वाचस्पतये नमो विष्णवे बृहते करोमि ॥ ॐ शान्तिः
 शान्तिः शान्तिः ॥

५ ॐ यश्छन्दसामृषभो विश्वरूपः ।
 छन्दोभ्योऽध्यमृताथसम्बभूव । स मेन्द्रो मेधया
 स्पृणोतु । अमृतस्य देवधारणो भूयासम् । शरीरं
 मे विचर्षणम् । जिह्वा मे मधुमत्तमा । कर्णाभ्यां
 भूरिविश्रुवम् । ब्रह्मणः कोशोऽसि मेधया पिहितः । श्रुतं
 मे गोपाय । ॐ शान्तिः शान्तिः शान्तिः ॥

६ ॐ तच्छं योरावृणीमहे । गातुं यज्ञाय । गातुं यज्ञपतये । दैवी
 स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् । शं नो
 अस्तु द्विपदे । शं चतुष्पदे ॥ ॐ शान्तिः शान्तिः शान्तिः ॥

७ ॐ नमो वाचे या चोदिता या चानुदिता तस्यै वाचे नमो नमो वाचे नमो
 वाचस्पतये नम ऋषिभ्यो मन्त्रकृद्भ्यो मन्त्रपतिभ्यो मामामृषयो
 मन्त्रकृतो मन्त्रपतयः परादुर्मा ऽहमृषीन्मन्त्रकृतो
 मन्त्रपतीन्परादां वैश्वदेवीं वाचमुद्यास ५ शिवामदस्तां जुष्टां
 देवेभ्यः शर्म मे द्यौः शर्मपृथिवी शर्म विश्वमिदं जगत् ।
 शर्म चन्द्रश्च सूर्यश्च शर्म ब्रह्मप्रजापती । भूतं वदिष्ये
 भुवनं वदिष्ये तेजो वदिष्ये यशो वदिष्ये तपो वदिष्ये ब्रह्म वदिष्ये
 सत्यं वदिष्ये तस्मा अहमिदमुपस्तरणमुपस्तृण उपस्तरणं
 मे प्रजायै पशूनां भूयादुपस्तरणमहं प्रजायै पशूनां भूयासं
 प्राणापानौ मृत्योर्मापातं प्राणपानौ मा मा हासिष्टं मधु मनिष्ये मधु
 जनिष्ये मधु वक्ष्यामि मधु वदिष्यामि मधुमतीं देवेभ्यो वाचमुद्यास ५
 शुश्रूषेण्यां मनुष्येभ्यस्तं मा देवा अवन्तु शोभायै पितरोऽनुमदन्तु
 ॥ ॐ शान्तिः शान्तिः शान्तिः ॥

८ ऋग्वेद

ऋजुनीती नो वरुणो मित्रो नयतु विद्वान् ।

अर्यमा देवैः सजोषाः ॥ १.०९०.०१

ते हि वस्वो वसवानास्ते अप्रमूरा महोभिः ।

व्रता रक्षन्ते विश्वाहा ॥ १.०९०.०२

ते अस्मभ्यं शर्म यंसन्नमृता मर्त्येभ्यः ।

बाधमाना अप द्विषः ॥ १.०९०.०३

वि नः पथः सुविताय चियन्त्विन्द्रो मरुतः ।

पूषा भगो वन्द्यासः ॥ १.०९०.०४

उत नो धियो गोअग्राः पूषन्विष्णवेवयावः ।

कर्ता नः स्वस्तिमतः ॥ १.०९०.०५

मधु वाता ऋतायते मधु क्षरन्ति सिन्धवः ।

माध्वीर्नः सन्त्वोषधीः ॥ १.०९०.०६

मधु नक्तमुतोषसो मधुमत्पार्थिवं रजः ।

मधु द्यौरस्तु नः पिता ॥ १.०९०.०७

मधुमान्नो वनस्पतिर्मधुमाँ अस्तु सूर्यः ।

माध्वीर्गावो भवन्तु नः ॥ १.०९०.०८

शं नो मित्रः शं वरुणः शं नो भवत्वर्यमा ।

शं न इन्द्रो बृहस्पतिः शं नो विष्णुरुरुक्रमः ॥ १.०९०.०९

९ ऋग्वेद ऐतरेयोपनिषत् ।

ॐ वाङ्मे मनसि प्रतिष्ठिता मनो मे वाचि

प्रतिष्ठितमाविरावीर्म एधि वेदस्य म आणीस्थः श्रुतं मे मा

प्रहासीरनेनाधीतेनाहोरात्रान् सन्दधाम्यृतं वदिष्यामि सत्यं वदिष्यामि

तन्मामवतु तद्वक्तारमवत्ववतु मामवतु वक्तारमवतु वक्तारम् ॥

ॐ शान्तिः शान्तिः शान्तिः ॥

१० शुक्लयजुर्वेद ईशावास्योपनिषत् बृहदारण्यकोपनिषत्

ॐ पूर्णमदः पूर्णमिदं पूर्णात्पूर्णमुदच्यते । पूर्णस्य

पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

११ रुद्रप्रश्नः

ॐ इडा देवहूर्मनुर्यज्ञनीर्बृहस्पतिरुक्थामदानि

श+सिषद्विश्वेदेवाः सूक्तवाचः
 पृथिवीमातर्मा मा हि+सीर्मधु मनिष्ये
 मधु जनिष्ये मधु वक्ष्यामि मधु वदिष्यामि
 मधुमतीं देवेभ्यो वाचमुद्यास+ शुश्रूषेण्यां
 मनुष्येभ्यस्तं मा देवा अवन्तु शोभायै
 पितरोऽनुमदन्तु ॥

ॐ शान्तिः शान्तिः शान्तिः ॥

१२ घोषशान्तिः

ॐ शं नो वातः पवतां मातरिश्वा शं नस्तपतु सूर्यः । अहानि शं भवन्तु
 नशशं रात्रिः प्रति धीयताम् । शमुषानो व्युच्छतु शमादित्य उदेतु नः ।
 शिवा नशशन्तमाभव सुमृडीका सरस्वति ।

माते व्योम सन्दृशि । इडायैवास्त्वसि वास्तु मद्वास्तुमन्तो भूयास्म
 मा वास्तोश्छिथ्स्मह्यवास्तुस्स भूयाद्योऽस्मान्द्वेष्टि यं च वयं द्विष्मः ।
 प्रतिष्ठासि प्रतिष्ठावन्तो भूयास्ममा

प्रतिष्ठायाश्छिथ्स्मह्यप्रतिष्ठस्स भूयाद्योऽस्मान्द्वेष्टि यं च वयं
 द्विष्मः । आवातवाहि भेषजं विवातवाहि यद्रपः । त्वं हि विश्वभेषजो
 देवानां दूत ईयसे । द्वाविमौ वातौ वात आसिन्धोरापरावतः ॥

दक्षं मे अन्य आवातु परान्योवातु यद्रपः । यददोवातते
 गृहेऽमृतस्य निधिर्हितः । ततो नो देहि जीवसे ततो नो धेहि भेषजम्
 । ततो नो मह आवह वात आवातु भेषजम् ।

शम्भूर्मयोभूर्नो हृदेप्रण आयूषि तारिषत् । इन्द्रस्य गृहोऽसि तं
 त्वा प्रपद्ये सगुस्साश्वः । सह यन्मे अस्ति तेन । भूः प्रपद्ये भुवः
 प्रपद्ये सुवः प्रपद्ये भूर्भुवस्सुवः प्रपद्ये वायुं प्रपद्येनातीं
 देवतां प्रपद्येऽश्मानमाखणं प्रपद्ये प्रजापतेर्ब्रह्मकोशं
 ब्रह्मप्रपद्य ॐ प्रपद्ये ।

अन्तरिक्षं म उर्वन्तरं बृहदग्नयः पर्वताश्च यया वातः
 स्वस्त्या स्वस्तिमान्तया स्वस्त्या स्वस्तिमानसानि ।
 प्राणापानौ मृत्योर्मापातं प्राणापानौ मा मा हासिष्टं मयि मेधां मयि
 प्रजां मय्यग्निस्तेजो दधातु मयि मेधां मयि प्रजां मयीन्द्र इन्द्रियं
 दधातु मयि मेधां मयि प्रजां मयि सूर्यो भ्राजो दधातु ॥

द्युभिरक्तुभिः परिपातमस्मानरिष्टेभिरश्विना सौभगेभिः । तन्नो
 मित्रो वरुणो मामहन्तामदितिः सिन्धुः पृथिवी उतद्यौः । कयानश्चित्र
 आभुवदूती सदावृधस्सखा ।
 कयाशचिष्ठया वृता । कस्त्वा सत्यो मदानां म॑ हिष्ठो मथ्सदन्धसः ।
 दृढा चिदारुजे वसु । अभीषुणस्सखीनामविता जरितृणाम् ।
 शतं भवास्स्यूतिभिः । वयस्सुपर्णा उपसेदुरिन्द्रं प्रियमेधा ऋषयो
 नाधमानाः । अपध्वान्तमूर्णुहि पूर्धिचक्षुर्मुमुग्ध्यस्मन्निधयेव
 बद्धान् ।
 शं नो देवीरभिष्टय आपो भवन्तु पीतये । शंयोरभिस्रवन्तु नः ॥
 ईशानावार्याणां क्षयन्तीश्वर्षणीनाम् । अपो याचामि भेषजम् ।
 सुमित्रान आप ओषधयः सन्तु दुर्मित्रास्तस्मै भूयासुर्योऽस्मान्द्वेष्टि
 यं च वयं द्विष्मः ।
 आपो हिष्ठा मयोभुवस्ता न ऊर्जे दधातन । महेरणाय चक्षसे ।
 यो वः शिवतमो रसस्तस्य भाजयते ह नः । उशतीरिव मातरः ।
 तस्मा अरङ्गमामवो यस्य क्षयाय जिन्वथ । आपो जनयथा च नः ।
 पृथिवी शान्ता साग्निना शान्ता सामे शान्ता शुच॑ शमयतु । अन्तरिक्ष॑
 शान्तं तद्वायुना शान्तं तन्मे शान्त॑ शुच॑ शमयतु ।
 द्यौश्शान्ता सादित्येन शान्ता सा मे शान्ता शुच॑ शमयतु ।
 पृथिवी शान्तिरन्तरिक्ष॑
 शान्तिद्यौश्शान्तिर्दिशश्शान्तिरवान्तरदिशश्शान्तिरग्नि
 श्शान्तिर्वायुश्शान्तिरादित्यश्शान्तिश्चन्द्रमाश्शान्ति
 र्नक्षत्राणिशान्तिरापश्शान्तिरोषधयश्शान्ति
 र्वनस्पतयश्शान्तिर्गौश्शान्तिरजाशान्तिरश्वश्शान्तिः
 पुरुषश्शान्तिर्ब्रह्मश्शान्तिर्ब्राह्मणश्शान्तिश्शान्तिरेव
 शान्तिश्शान्तिर्मे अस्तु शान्तिः ।
 तथाह+ शान्त्या सर्वशान्त्या मह्यं द्विपदे चतुष्पदे च शान्तिं करोमि
 शान्तिर्मे अस्तु शान्तिः ॥
 एह श्रीश्च ह्रीश्च धृतिश्च तपो मेधा प्रतिष्ठा श्रद्धा सत्यं
 धर्मश्चैतानि मोत्तिष्ठन्तमनूत्तिष्ठन्तु मा माग् श्रीश्च ह्रीश्च
 धृतिश्च तपो मेधा प्रतिष्ठा श्रद्धा सत्यं धर्मश्चैतानि मा
 मा हासिषुः ।

उदायुषा स्वायुषोदोषधीना ५ रसेनोत्पर्जन्यस्य
शुष्मेणोदस्थाममृता ५ अनु । तच्चक्षुर्देवहितं
पुरस्ताच्छुक्रमुच्चरत् ।
पश्येम शरदश्शतं जीवेम शरदश्शतं नन्दाम शरदश्शतं
मोदाम शरदश्शतं भवाम शरदश्शतं ५ शृणवाम
शरदश्शतं प्रब्रवाम शरदश्शतमजीतास्स्याम शरदश्शतं
ज्योक् सूर्यं दृशे ।

य उदगान्महतोऽर्णवाद्धिभ्राजमानस्सरिरस्य मध्याथ्समा वृषभो
लोहिताक्षस्सूर्यो विपश्चिन्मनसा पुनातु ॥

ब्रह्मणश्चोतन्यसि ब्रह्मण आणीस्थो ब्रह्मण आवपनमसि धारितेयं
पृथिवी ब्रह्मणा मही धारितमेनेन महदन्तरिक्षं दिवं दाधार
पृथिवी ५ सदेवां यदहं वेद तदहं धारयाणि मामद्वेदोऽधि विस्त्रसत् ।
मेधामनीषे माविशता ५ समीची भूतस्य भव्यस्यावरुध्यै
सर्वमायुरयाणि सर्वमायुरयाणि ।

आभिर्गीर्भिर्यदतो न ऊनमाप्यायय हरिवो वर्धमानः । यदा स्तोतृभ्यो
महि गोत्रा रुजासि भूयिष्ठभाजो अध ते स्याम । ब्रह्म प्रावादिष्म तन्नो
मा हासीत् ॥ ॐ शान्तिः शान्तिः शान्तिः ॥

ॐ सं त्वा सिञ्चामि यजुषा प्रजामायुर्धनं च ॥

ॐ शान्तिः शान्तिः शान्तिः ॥

१३ सामवेद केनोपनिषत् छान्दोग्योपनिषत्

ॐ आप्यायन्तु ममाङ्गानि वाक्प्राणश्चक्षुःश्रोत्रम् ।

अथो बलमिन्द्रियाणि च सर्वाणि ।

सर्वं ब्रह्मोपनिषदं माऽहं ब्रह्मनिराकुर्याम् ।

मा मा ब्रह्मनिराकरोदनिराकरणमस्तु ।

अनिराकरणं मेऽस्तु ।

तदात्मनि निरते य उपनिषत्सु धर्मास्ते मयि सन्तु ।

ते मयि सन्तु ॥

ॐ शान्तिः शान्तिः शान्तिः ॥

Encoded and proofread by

Rajagopala Iyer and Sunder Hattangadi



Shantipatha

pdf was typeset on February 24, 2026



Please send corrections to sanskrit@cheerful.com

